

اکبری دور کے علما و مشائخ

(طبقات اکبری سے اقتباس)

اکبری دور کا مشہور مورخ خواجہ نظام الدین احمد ہرات کارہنے والا تھا۔ اس کا باپ محمد تقیم ہروی پہلے بابر کے ملازمین میں اور بعد میں بہ عمدیہ ہمایوں شاہی خدمات پر مامور رہا۔ خواجہ نظام، اکبر کے تیسویں سال جلوس میں گجرات کا بخشی مقرر ہوا۔ ایک موقع پر جب وہ گجرات کے حاکم اعتماد خان کے ہمراہ ایک شورش دبانے کے لیے گیا ہوا تھا تو احمد آباد میں سرکشوں نے ان کا مکان لوٹ لیا۔ پھر ایک جگہ سے باغیوں سے باقاعدہ لڑائی بھی لڑنا پڑی۔ ۱۵۹۸ء (۱۵۹۰ء) میں اس کی طلبی ہوئی۔ اس نے چھ سو گز کا فاصلہ اونٹ سواروں کی ایک جماعت کے ساتھ بارہ دن میں طے کیا۔ چون کہ یہ ایک عجیب بات تھی اس لیے اکبر نے اس پر بہت عنایات کیں اور اس کے مرتبے اور اعتبار میں اضافہ کیا۔ سینتیسویں سال جلوس میں اسے آصف خان میرزا جعفر بخشی بیگی کی جگہ بخشی مقرر کیا گیا۔ ۱۰۰۳ھ (۱۵۹۴ء) میں جب اکبر شکار کے لیے گیا تو خواجہ مذکور اس کے ہمراہ تھا۔ "شاہم علی" کے قریب اسے بخار ہو گیا، جس کے سبب اس کے بیٹے سے لاہور لے آئے، لیکن وہ دریائے راوی کے کنارے پہنچ کر وفات پا گیا۔ ماثر الامرا کے مؤلف کے مطابق خواجہ نظام الدین راستی و دستی میں بے مثل اور کارگزاری و معاملہ نہی میں اپنے ہم عصروں میں ممتاز تھا۔

طبقات اکبری خواجہ نظام الدین نے ۱۰۰۱ھ (۱۵۹۳ء) میں لکھی۔ اس کی تاریخ تصنیف لفظ

سے دائم نے طبقات اکبری مطبوعہ نائل کشور سے استفادہ کیا ہے، جو غلط ہے۔ اور اس میں بعض علما کا تذکرہ بھی مفقود

ہے۔ ترجمے کے بعد اس کتاب کا رائل ایٹھک سوسائٹی والا ایڈیشن مل گیا، اس سے ملانے لیا گیا تو مذکورہ کنوینو کا پتلا۔ ان کا ذرا ب حواشی میں کیا جا رہا ہے۔ بعض جگہ مؤرخ الذکر ایڈیشن کی حواشی کا ترجمہ دیا ہے۔ اس ایڈیشن کے علاوہ منتخب التواریخ اور تذکرہ علمائے ہند سے بھی اس کی دستی کے لیے استفادہ کیا گیا۔

”نظامی“ سے نکلتی ہے۔ کتاب کا نام طبقات اکبر شاہی ہے لیکن زیادہ تر طبقات اکبری کے نام سے مشہور ہے۔ یہ تاریخ سبکتگین کے دور سے عمید اکبری (۳۶۷ / ۱۰۰۱ء - ۶۱۵۹۳ء) تک کے حالات پر مشتمل، برصغیر پاک و ہند کی ایک نہایت اہم، سنجیدہ اور مستند تاریخ ہے، جس میں یہاں کے تمام علاقوں کی الگ الگ تاریخ لکھ کر اس کا اختتام اکبری کی فتوحات پر کیا گیا ہے۔ اس لحاظ سے یہ پہلی تاریخ ہے جس میں یہاں کے بادشاہوں کا ذکر کسی قدر تفصیل سے آیا ہے۔ مولف نے واقعات کی تحقیق میں بڑی احتیاط سے کام لیا ہے۔ یہ کتاب اس لحاظ سے اور بھی مفید اور اہم ہے کہ اس میں اکبری دور کے حکما، علما، فضلا، مشائخ اور شعرا وغیرہ کا تذکرہ بھی ہے۔ ہر چند بے حد مختصر ہی ہے مگر بعد میں آنے والے مؤرخین نے اس سے بہت استفادہ کیا ہے۔^۱ علما کے ذکر میں جو بات قاری کو خاص طور پر متوجہ کرتی ہے، وہ یہ ہے کہ اکثر علما کا تعلق لاہور سے تھا۔ کتاب اور مولف کے اس مختصر سے تعارف کے بعد عنوان سے متعلق حصہ کتاب کا ترجمہ مع حواشی ہدیہ قارئین ہے۔

میر فتح اللہ شیرازی : ۱۹۹۰ء (۱۵۸۲ء) میں دکن سے دربار اکبری میں پہنچے اور شاہانہ نوازاں سے سرفراز ہوئے۔ اکبر کے حکم سے انھیں وزرا کے ہمراہ دیوانی معاملات و اعمال کے امور کی چھان بین پر مامور کیا گیا۔ چند سال یہ خدمت انجام دی۔ عہدہ والدولہ کے خطاب سے نوازے گئے۔ جید عالم اور عقلی و نقلی علوم و فنون میں خراسان، عراق اور برصغیر کے علما میں ممتاز تھے۔ اس زمانے میں تمام عالم میں ان کا کوئی مثیل و نظیر نہ تھا۔ سحر اور طلسمات ایسے نادر علوم سے بھی انھیں بہرہ حاصل تھا۔ چنانچہ انھوں نے ایک خود کار پن چکی بنائی جو آٹا پیستی تھی۔ پھر ایک ایسا آئینہ بنا یا جس میں دور و نزدیک سے عجیب و غریب شکلیں نظر آتی تھیں۔ پن چکی اور ایک چرخ سے بارہ بندو تیں چھوٹی تھیں۔

۱۹۹۷ء (۱۵۸۹ء) میں کشمیر کے مقام پر عالم بقا کو سدھارے۔

امیر تھانی شریفی : میر سید شریف جرجانی کے نواسے تھے۔ ۱۹۷۲ء (۶۵-۶۳ء) میں برصغیر

۱۔ تفصیل کے لیے ملاحظہ ہو راقم کا مضمین ”تاریخ“ مشمولہ ”تاریخ ادبیات مسلمانان پاک و ہند“ چوتھی جلد، فارسی ادب (دوم)

۲۔ فنونِ فنون میں لفظ ”ہوبر“ اور ایشیا تک سوسائٹی کے نسخے میں ”ارابہ“ ہے۔ (آئندہ نقل کھوراڈ لیشن

کے لیے ”ن“ اور رائل ایشیا تک سوسائٹی کے لیے ”را“ استعمال ہوگا۔)

آئے۔ یہاں شاہانہ خطابات سے بہرہ مند ہوئے۔ دہلی میں مدفون ہیں۔ علوم عقلی سے خوب آگاہ تھے۔ حکمت کا درس دیا کرتے تھے۔ تاریخ وفات "علامہ زعالم رفت" (۱۹۴۳ / ۶۷-۱۵۶۶) سے نکلتی ہے۔ ملا سعید سمرقندی : ۹۷۰ھ (۱۵۶۲ء) میں واردِ برصغیر ہوئے اور شاہانہ عنایات سے سرفراز کیے گئے۔ اپنے دور کے جید علما میں سے تھے۔

شیخ ابوالفضل : شیخ مبارک کے بیٹے اور تمام علوم میں متبحر ہیں۔ اخلاقِ جلیلہ و اوصافِ ستوہ کاپیکر ہیں۔ ان کے کبھی اور وجہی (خود حاصل کردہ اور خداداد) کمالات بے شمار ہیں۔ آج کے دور کو ان پر فخر ہے۔ حضرت خلیفۃ اللہ (اکبر) کے مقربین کے سرخیل، معتمد حکومت اور سلطنت کے ستون ہیں۔ قدسی نفس اور ملکِ صفت خصائص کے حامل ہیں۔ عمدہ کتابیں لکھی ہیں اور کتابِ کبیرا جس میں حضرت خلیفۃ اللہ کے واقعات و فتوحات کا ذکر فارسی نثر میں ہے اور جو ایک عظیم کارناما ہو سکتا ہے، مکمل کر لی ہے۔ اس کے علاوہ دوسری تصانیف عیار دانش اور رسالہ اخلاق وغیرہ ہیں۔ ملا علاء الدین : ایک مدت تک حضرت خلیفۃ اللہ کی تعلیم پر مقرر رہے۔ اپنے وقت کے بڑے بڑے علما میں سے تھے۔

ملا صادق حلوائی : سمرقند کے رہنے والے، مکہ سے دربارِ اکبری میں پہنچے۔ چند سال برصغیر میں مقیم رہے۔ پھر قاہرہ چلے گئے، جہاں چند برس درس و تدریس میں مشغول رہے۔ میرزا محمد حکیم کو بھی درس دیتے رہے۔ آج کل سمرقند میں ہیں۔

میرزا مغلش سمرقندی : ماوراء النہر کے علما میں سے تھے۔ ۹۷۹ / ۱۵۷۱ میں واردِ برصغیر ہوئے۔ یہاں تین سال تک مدرسہ خواجہ معین الدین میں درس دیتے رہے۔ بعد میں مکہ چلے گئے اور وہیں مدفون ہوئے۔ حافظ طاش کنڈی (تاشقندی) : ماوراء النہر میں "حافظ کوٹلی" کے نام سے مشہور اور ماوراء النہر کے علمائے کبار میں سے ہیں۔ علوم عقلی و نقلی میں اپنے معاصرین میں صاحب امتیاز تھے۔ ۱۵۶۹ / ۹۷۷ھ

۹۷۷ھ : دکن - را : رکن

۹۷۷ھ : علام - را : علامہ

۹۷۷ھ : مزادہ مفس - را : میرزا مغلش

۹۷۷ھ : دعوت - را : دعوت

۹۷۷ھ : طاش کنڈی - را : تاشقندی

۹۷۷ھ : خواجہ معین الدین - را : خواجہ معین الدین

۹۷۷ھ : نصد و ہفتاد - را : نصد و ہفتاد و ہفت

برصغیر آئے اور خسروانہ عنایات کا مورد ٹھہرے۔ پھر مکہ کا زادراہ لے کر حجاز کی طرف روانہ ہو گئے۔ ملا عبداللہ سلطان پوری : حضرت آشیانی (ہمایوں) نے انہیں ”مخدوم الملک“ کے خطاب نواز کر انہیں دیگر علما پر تفوق عطا کیا۔ علم فقہ و نقلیات میں علمائے عصر سے بڑھ کر تھے۔ حضرت ابوالہی (اکبر) کے دور میں انہیں خاں عامل و دولت میسر آیا۔ چنانچہ جب یہ فوت ہوئے تو ان کے لئے سے تین کروڑ زر (روپیہ) برآمد ہوا۔ ان کی وفات مکہ سے واپسی پر احمد آباد گجرات کے م پر ہوئی۔

شیخ عبدالنبی : دہلی کے رہنے والے تھے۔ شیخ عبدالقدوس (گنگوہی) سے تعلق کی بنا پر نے ان پر مہربانی فرما کر صدر الصدور بنا دیا۔ دو سال تک وہ تمام ممالک محوسہ کی مہات ہدارت م دیتے رہے۔

قاضی جلال سندھی، قاضی القضاة کے مرتبے تک ترقی پائی۔ علم نقلی سے خوب آگاہ تھے اور لمیات سے بھی بڑی حد تک واقف تھے۔ دیانت و امانت ایسی خوبیوں سے متصف تھے۔ قاضی صدر الدین : لاہور کے رہنے والے، علوم نقلی و عقلی خوب جانتے تھے، چند برس تک ور کے قاضی رہے۔

قاضی طوالش رحمۃ اللہ علیہ (طوائس) : اپنے دور کے علما اور خاص طور پر قضاات میں اپنی دیانت و صلاح، لحاظ سے منرب المثل تھے۔ ایک مدت تک درگاہ و خلایق پناہ (اکبری دربار) کے قاضی القضاات رہے۔ ملا محمد یزدی رحمۃ اللہ علیہ، ملا مرزا جان کے شاگردان رشید میں سے ہیں۔ علوم عقلی میں اپنے معاصرین میں از تھے۔ علم تاریخ میں خاصی دسترس تھی۔ ۱۵۸۳/۱۵۷۶ میں شیراز سے یہاں آئے اور شاہی زشات سے مستفیض ہوئے۔ ۱۵۹۰/۱۵۹۸ میں وفات پائی۔

ملا اسحاق رحمۃ اللہ علیہ کاکر : لاہور کے رہنے والے، برصغیر کے جید علما میں سے ہیں۔ فقر، قناعت اور توکل

للہ ن : تعلقات - را : نقلیات للہ ن : قاضی جلال - را : قاضی جلال الدین

للہ ن : طوالش - را : طوائس اور منتخب التواریخ : طوائس للہ ن : ملا محمد یزدی - را : محمد یزدی

للہ ن : کاکر - را : کاکر

میں اپنے ہم عصروں سے بڑھ کر تھے، عمر سو برس تک پہنچ چکی تھی۔
 ملا جمال خان مفتی : دہلی کے رہنے والے، اپنے وقت کے دانش مندوں میں سے تھے۔ منقول
 میں متبحر ہیں اور علم معقول میں بھی کسی حد تک دسترس پائی تھی۔ ایک مدت تک درس و تدریس میں
 مشغول رہے۔

میاں حاتم سنبھلی : اپنے عہد کے علمائے بزرگ میں سے تھے۔ کئی سال تک تدریس کا مشغل
 اختیار کیے رکھا۔ اکثر کتب متداولہ انھیں ازبر تھیں۔

میاں احمدی : امیٹھی والے کے دانش مند۔ مدتوں خود کو درس و تدریس میں مشغول رکھا۔ اکثر
 متداولہ کتب کا درس زبانی دیا کرتے۔ صاحب صلاح و تقویٰ و ریاضت تھے۔

ملا سعد اللہ لاہوری : اپنے زمانے کے بڑے بڑے علمائے میں سے تھے۔ انھوں نے ملا امتیوں کا
 سانداز اختیار کیے رکھا۔

ملا منور : دانش مندانِ عصر میں سے ہیں۔ کئی برس تک تدریس میں مصروف رہے۔ علوم
 عقلی و نقلی اور اقسامِ حکمت، ریاضیات، طبیعیات اور الہیات سے آراستہ تھے۔ برسوں دہلی میں
 درس دیا۔ بعد میں سجاد کے سفر پر روانہ ہو گئے۔

ملا شیخ حسن تبریزی : عالم تھے۔ سالوں درس دیتے رہے۔

سید ولی : دہلی کے علمائے میں سے تھے۔

مولانا یازید : دہلی کے دانش مند تھے۔

قاضی یعقوب مانگ پوری : اسی برس قاضی القضاات کے عہدے پر فائز رہے۔ قاضی نصیحت کے عزیز
 میں سے تھے۔

شیخ بہار الدین : آگرہ کے مفتی، علمائے عصر میں سے تھے اور صلاح و تقویٰ میں صاحب امتیاز۔

۱۱۹ ن : بیخود را : متبحر ۱۲۰ ن : امینی وال را : امیٹھی وال

۱۲۱ ن : رامیں اس جملے کے بعد کی عبارت ملا شیخ بغدادی سے متعلق ہے۔

۱۲۲ ن : نصیحت را : نصیحت

شیخ ابوالفتح : آگرہ کے مفتی تھے۔

قاضی ناصر : آگرہ کے قاضی تھے۔

قاضی صوفی : لاہور کے قاضیوں میں سے تھے اور دیانت و تقویٰ میں ممتاز تھے۔

ملا اللہ داد ننگرانی : لاہور کے رہنے والے تھے۔ تمام عمر تدریس میں گزار دی۔

سید محمد میر عدل : پرگنہ امر وہہ سے تعلق تھا۔ حکومت و امارت کے منصب تک پہنچے۔ ایک

مدت تک میر عدل رہے۔ کچھ عرصہ تک بھکر کا علاقہ ان کی جاگیر میں رہا۔ وہیں وفات پائی۔

ملا اسماعیل عرب : محدث اور مفسر تھے۔

ملا مقیم مدرس : انھوں نے چند سال دہلی میں درس دیا۔

ملا قلام علی گور۔ ملا خواجہ علی ماوراء النہری (ان دونوں کے صرف نام ہی دیے ہیں۔ مترجم)

ملا حسن علی موصلی : معقول حکمت اور ریاضی میں ماہر تھے۔ برصغیر سے موصل چلے گئے تھے۔

ملا جمال لاہوری : آج کل درس و تدریس میں مشغول ہیں۔

قاضی غضنفر سمرقندی : سید تھے۔ عالم اور مختلف فضائل کا مجموعہ تھے۔ چند سال گجرات کے

قاضی القضاات مجھے اور وہیں سے مکہ چلے گئے۔

قاضی بابا خواجہ : آج کل اجین کے قاضی اور علوم عقلی و نقلی سے آشنا ہیں۔

ملا حمید معتبر سنہلی : صوفی مشرب اور علم تفسیر خوب جانتے ہیں۔

ملا حاجی کشمیری : آج کل دہلی میں مصروف درس و تدریس ہیں۔ علوم عقلی و نقلی سے آگاہ ہیں۔

ملا یعقوب کشمیری : شعر کہتے ہیں۔ معما اور فنون شعر میں دسترس حاصل ہے۔

حاجی ابراہیم کوٹہ : عالم، فایز اور متقی اور علم نجوم میں صاحب امتیاز تھے۔

ن : معر را، مفسر

ن : زمیگوید یا : مولویست شعر نیز گوید (مولوی ہے، شعر بھی کہتا ہے)

ن : مابین یعقوب کشمیری کے بعد اور حاجی ابراہیم سے پہلے ان دو علما کا ذکر بھی ہے۔

حاجی ابراہیم سمرقندی : علوم نقلی جانتے تھے۔

ملا درویش گوالیاری : حکمت و ریاضی اور نجوم کے علوم میں ممتاز تھے۔

۱۱ : حاج، اراہم کوٹہ ۱۲ : حاج، اراہم کوٹہ

مولانا شاہ محمد شاہ آبادی : علوم عقلی و نقلی میں مشتاق ہیں اور علوم ریاضی و نجوم سے لگاؤ ہے۔
 ملا عبدالحق رحمۃ اللہ علیہ : آج کل دہلی میں ہیں۔ مختلف علوم میں صاحبِ مہارت اور شعر سے شناسا ہیں۔
 صوفیانہ لباس میں زندگی بسر کر رہے ہیں۔

شیخ حمید : محدث اور اہل صلاح و تقویٰ میں سے ہیں۔ احمد آباد میں مقیم ہیں۔

ملا موسیٰ سندھی : احمد آباد میں رہائش پذیر ہیں۔ تقویٰ اور ریاضت سے متصف ہیں۔

ملا عبدالرحمن بوسہرہ : احمد آباد میں زندگی بسر کر رہے ہیں۔

ملا الشداد : امر وہہ کے رہنے والے، صاحبِ فہم اور ملائیہ مشرب تھے۔

ملا الشداد سلطان پوری : مخدوم الملک (ملا عبدالرشید سلطان پوری) کے شاگرد ہیں۔

ملا عالم بکھاری رحمۃ اللہ علیہ کا بلی : زندہ دل، شگفتہ مزاج، آزاد منش اور شاعر تھے۔ برصغیر کے علماء و دانش مندوں

اور شعرا کے احوال پر مشتمل انھوں نے تاریخ کی ایک کتاب فوارح الولاية بھی لکھی ہے۔

قاضی غلام بخش : امر میں سے تھے۔ علوم عقلی و نقلی سے خوب واقف اور علم تصوف میں صاحبِ

امتیاز تھے۔

میر صدر جہان : عالموں میں سے ہیں۔ بہت مدت مفتی رہے۔ آج کل صدر الصدور ہیں۔

شہرگوئی کی طرف مائل ہیں۔

ملا بابا یزید : مفتی ہیں اور لاہور کے رہنے والے۔

ملا عبدالشکور : لاہور کے رہنے والے ہیں۔

میر عبداللطیف قزوینی : سید، فاضل، مؤرخ اور صاحبِ صلاح و تقویٰ تھے۔

ملا میکلاں ہرلوی : فاضل، دانش مند اور اہل صلاح میں سے تھے۔ اسی برس تک ان کی عمر پانچ

چکی تھی۔ عمر بھر شادی نہیں کی۔ جب اس سلسلے میں ان سے پوچھا گیا تو جواب دیا کہ میں نے محض اس لیے

کہ شاید میری بیوی میری والدہ کو خوش نہ رکھ سکے، شادی نہیں کی۔ ملا صدور کئی برس تک اگر وہیں درس

رحمۃ اللہ علیہ ن : ملا عبدالحق : ملا عبدالحق حقی رحمۃ اللہ علیہ ن : بکھاری را : گل بہاری

رحمۃ اللہ علیہ ن : تصرف را : تصوف رحمۃ اللہ علیہ ن : عبادت (ترجمہ) مانے لی گئی۔

تدریس میں مصروف رہے۔

طاب القادر: حضرت خلیفۃ الہی کے استاد ہیں۔ کئی برس درس دیا۔ آخر میں حجاز کے سفر بعد واپس ہو گئے۔

قاضی حسن: قزوین کے رہنے والے اور ظاہر فضائل سے آراستہ ہیں۔

ملاحیبیب: دانش مند مدرس اور شوریدہ مسروں کے سرگروہ ہیں۔

طاب اسماعیل مفتی: لاہور کے رہنے والے ہیں۔

طاب ابوالفتح لاہوری: پرمہر نگاری اور تقویٰ میں ممتاز تھے۔

عبدالرحمن: لاہور کے رہنے والے تھے۔

طاب عبدالجلیل: لاہور کے رہنے والے اور طاب ابوالفتح کے بھائی ہیں۔ مفتیانِ عالم میں سے تھے۔

طاب علی گورد: علوم عقلی پر انھیں پوری دسترس تھی۔ صوبہ کردستان سے برصغیر آئے اور اس وقت ہوئے۔

طاب عثمان سامانیہ: آج کل سپاہیوں میں شامل اور پرگنوں کے انتظام و بندوبست میں مشغول ہیں۔

طاب سلطان تھانیسری: انھوں نے کئی برس تدریس میں گزارے۔

طاب امام الدین: لاہور کے مدرس ہیں۔

شیخ معین: طاب معین واعظ کے نواسے۔ کئی برس لاہور میں رہ کر فوت ہوئے۔

قاسم بیگ تمبربزی: عقل (علوم عقلی) میں صاحب امتیاز اور امر میں شامل ہیں۔

سید نعمت اللہ: لاہور کے رہنے والے ہیں۔

شیخ نور الدین کنبو: لاہور کے رہنے والے ہیں۔

طاب عبدالقادر بدایونی: انھوں نے تمام عمر بادشاہ اکبری کی خدمت میں بسر کی ہے۔ فضائل و کمالات

سے متجہت ہیں۔ علم صوفیہ، تاریخ، فنون اور شعر میں پوری پوری مہارت حاصل ہے۔ چند کتابیں تصنیف

کی ہیں اور بعض ہندی کتابوں کا کلمبر کے ایما پر فارسی میں ترجمہ کیا ہے۔

۱۷۸ ن میں عبادت مذکور ہے، اسے ترجمہ کیا گیا۔

۱۷۹ ن: سرمد دارو بہا۔ یا: سرآمد شوریدہ اور استہا

۱۷۹ ن: تانیری یا: تانیسری

شمس خان کنبو : لاہور کے رہنے والے ہیں۔
 ملا ہاشم کنبو : علم عقل و نقلی جانتے ہیں۔
 قاضی نور الدین شوشتری : آج کل لاہور کے عہدہ قضا پر فائز ہیں۔ دیانت، امانت، فغان اور
 کمالات ایسی خوبیوں سے آراستہ ہیں۔

ملا عثمان قاری : زہد و ریاضت میں ممتاز تھے۔ کئی برس ہجرات میں درس دیتے رہے۔
 سید یاسین سرہندی : میاں وجیہ الدین کے شاگردوں میں سے ہیں۔
 ملا قاسم واعدالعین : قدھا کے رہنے والے اور علوم عقلی و نقلی میں ماہر تھے۔
 ملا حسام الدین سرخ : لاہور کے رہنے والے تھے، لاہور کے علماء کے برعکس علوم عقلی بھی خوب جانتے
 تھے۔ بڑے متقی تھے۔

ملا اسماعیل اودہ : جمید عالم، مفتی اور محدث تھے۔
 ملا الشہداء لکھنوی : زہد و تقویٰ میں مشہور ہیں۔ کئی بار رہ سہے ہیں۔
 مخدوم جہان مندی : سوستان میں رہتے ہیں۔
 شیخ بہلول : دہلی کے رہنے والے ہیں۔
 شیخ تاج الدین : دہلی کے رہنے والے اور صوفی منش ہیں۔
 میر عبدالاول : دکن کے رہنے والے اور تمام علوم کے جامع ہیں۔
 ملا جمال : ملتان کے رہنے والے اور مدرس ہیں۔
 ملا عثمان : بنگال کے رہنے والے ہیں۔

۱۲۰۰ : میرے را : شمشیری

۱۲۰۱ : میں اس کے بعد عبادت ہے، (ترجمہ) ملا عبد السلام لاہوری : لاہور کے عظیم علماء میں سے تھا۔ طلبہ نگاہ

مشہور دانش مند اور نامور وقت تھے۔
 ۱۲۰۲ : اور وہ لا : اودہ

۱۲۰۳ : یہاں ان میں عبادت محذوف ہے۔ میں "زہد و تقویٰ کے جدید عبارات ہے" "انتشار اور علامہ ابن کثیر

یہ لکھتا ہے کہ صرف نام اور قاضی عثمان بنالی مندی کا ذکر ہے۔ علامہ نے جو لکھے ہیں۔ زہد و تقویٰ میں مشہور اور

میر منیر : سپاہیوں میں شامل ہیں۔

میر عبدالحی صدر : خراسانی تھے اور حضرت جنت آشیانی (ہیالوں) نے انھیں صدر الافاضل بنایا تھا۔ کئی برس حضرت خلیفۃ الہی (اکبر) کی خدمت میں رہے۔
ملائقی الدین شستری : علوم عقلی و نقلی سے خوب آگاہ اور بادشاہ سلامت کی خسروانہ عنایات کے مورد ہیں۔

شیخ فرید : بنگال کے رہنے والے، منتہر دانش مند علما میں سے اور متقی و محدث تھے۔ اہل وہد و شوق میں ان کا شمار ہوتا ہے۔

شیخ تاج الدین دہلوی : شیخ مان پانی پتی کے شاگردوں میں سے اور صوفی منش ہیں۔

شیخ سلیم : سیکری وال، مشائخ وقت میں سے اور ریاضت و مجاہدہ میں صاحب امتیاز تھے۔ ان سے کرامات اور خوارق عادات جلیلہ ظہور میں آئیں۔ انھوں نے چوبیس حج ادا کیے اور پھر حجاز کا سفر اختیار کیا۔ ایک مرتبہ تو وہ پندرہ برس مکہ میں مقیم رہے۔ بادشاہ سلامت نے ان بزرگوار کے تقرب کی خاطر چند سال فتح پور کو پائے تخت بنائے رکھا۔ ۹۷۹ / ۱۵۷۱ء میں عالم جاودانی کو سدھارے۔
شیخ نظام الدین میٹھوی : ظاہری اور باطنی کمالات کا مجموعہ تھے۔ مجاہدات اور ریاضت میں بلند مرتبہ حاصل تھا۔ رشد و ہدایت اور شیخت کے مسند نشین رہے اور طالبین حق کی ہدایت فرماتے رہے۔ اب عالم بقا کو کوچ کر گئے ہیں۔

شیخ محمد غوث : شیخ بھلول کے بھائی ہیں۔ علم اسماء (الہی) سے آگاہ اور لباس میں بڑے جاہ و مرتبہ کے مالک تھے۔ بادشاہ سلامت کو ان کے بارے میں بڑا حسن ظن تھا۔ چنانچہ انھوں (بادشاہ) نے شیخ کو ایک کروڑ روپے کا وظیفہ دیا تھا۔

خواجہ عبدالشہید : خواجہ ناصر الدین عبید اللہ احرار کے پھرتے اور بڑے ہی صاحب کمالات بند تھے۔ بیس برس برصغیر میں مقیم رہے۔ بادشاہ سلامت نے پرگنہ گھیاری کی آمدنی ان کے وظیفے کے طور پر مقرر کر رکھی تھی۔ خواجہ کے ویسے سے کوئی دو ہزار فقرا اور مستحقین بسر اوقات کرتے تھے۔ جب ان

کی رحلت کا وقت قریب آیا تو سمرقند تشریف لے گئے۔ فرماتے تھے کہ میں اپنی بڑیاں لے جا رہا ہوں۔
سمرقند پہنچنے کے چند روز بعد وفات پا گئے۔

شیخ مبارک ناگوری: اپنے دور کے جید علما اور مشائخ کرام میں سے اور بہت زیادہ توکل دوست تھے۔ شروع شروع میں خلیب ابو الفضل گازرونی اور مولانا عماد طارمی سے گجرات میں کسب علوم کیا۔ آخری عمر میں انھوں نے تفسیر کبیر کی طرح منبع العیون کے نام سے عربی میں چار جلدوں پر مشتمل ایک تفسیر لکھی۔ اس کے علاوہ بھی ان کی کئی عمدہ تصانیف ہیں۔ کوئی پچاس برس دارالخلافہ آگرہ میں درس و تدریس میں مشغول رہے۔ ان کے کمالات اور برتری کی نشانی ان کے صاحب کمال بیٹے ہیں جو فخر روزگار ہو سکتے ہیں۔ مثلاً علامی شیخ ابوالفضل، ملک الشعرا شیخ ابوالفیض فیضی اور شیخ ابوالخیر وغیرہ۔ شیخ مبارک فرمایا کرتے تھے کہ میں نے اپنے فرزندوں کے نام "مسمیات" کے مطابق رکھے ہیں۔ ماہ ذی قعدہ ۱۰۰۱ھ / ۱۵۹۳ء میں بمقام لاہور خالق حقیقی سے جا ملے۔ شیخ و فخر المکمل ان کی تاریخ ہائے وفات ہیں۔

شیخ ادان جون پوری: باطنی کمالات کے مالک تھے کئی برس طالبانِ حق کی رہنمائی فرماتے رہے۔
شیخ، بجوی: سنبھل کے رہنے والے اور صفائے باطنی اور کمال معنوی میں مشہور ہیں۔
میاں وجیہ الدین گجراتی: پچاس برس تک رشد و ہدایت کی مسند پر متمکن رہے۔ عمر فقر و فاقہ اور توکل میں بسر کی۔ زیادہ تر وقت تدریس میں گزارتے۔ علوم نقلی و عقلی سے خوب آگاہ تھے۔ کئی عمدہ تصانیف ان سے یادگار ہیں۔ انھوں نے اکثر علمی کتب پر جوشی لکھے اور ان (کتب) کی شرحیں تحریر کیں۔
شیخ الہدایت خیر آبادی: صاحب ارادت و حال تھے۔ کئی برس طالبانِ حق کی رہنمائی فرمائی۔
شیخ نظام نارنولی: ایک مدت تک مسندِ مشیخت پر متمکن اور طالبانِ حق کی رہنمائی فرماتے رہے۔
شیخ جلال تھانیسری: صاحبِ معارف و حالات اور ظاہری و باطنی کمالات سے آراستہ تھے۔ کئی برس

۱۰۰۱ھ ن: تفسیر آن را، بغیر آن

۱۰۰۱ھ ن: ادان را: ادھن

۱۰۰۱ھ ن میں "سالما" کی عبارت نہیں ہے۔

۱۰۰۱ھ ن: شیخ و فخر المکمل را: شیخ کامل و فخر المکمل

۱۰۰۱ھ ن: بجوی را: بیجوئی

طالبانِ حق کی رشد و ہدایت میں مصروف رہے۔

شیخ داؤد چینی والیؒ: اہل ذوق اور صاحبِ وجد و سماج اور پیشے کے لحاظ سے بڑھتی تھے۔

طالبانِ حق کی رشد و ہدایت فرماتے رہے۔

شیخ موسیٰ: لوہار اور کشف و کرامات کے سلسلے میں مشہور تھے۔ شہنشاہِ اکبر کے عہد کے معارف ہیں۔

مقام لاہور فوت اور وہیں مدفون ہوئے۔

شیخ نعمت اللہ گجراتی: صوفی مشرب اور حکیم طبع تھے۔

شیخ عبدالغفور اعظم پوری: برسوں اعظم پور میں سالکانِ راہِ حقیقت کی راہنمائی میں بسر کیے۔

شیخ یوسف مہرکنؒ: لاہور کے رہنے والے اور مکاشف میں مشہور و معروف تھے۔

شیخ رحمت اللہ: شیخ حمید محدث کے بھائی، ظاہری و باطنی احوال کے مالک تھے۔ جن دنوں گجرات

میں تھے، بیمار ہو گئے۔ ۱۵۸۴/۹۹۵ میں مکہ چلے گئے اور وہیں فوت ہوئے۔

شیخ عبداللہ بیدلونی: شرفیاء میں ہندو تھے۔ ایک موقع پر گلستانِ سعدی پڑھنے کے دوران

جب حضور اکرم صلی اللہ علیہ وسلم کا اسم گرامی پڑھا تو استاد سے پوچھا کہ یہ کون ذات گرامی ہیں۔ اس

پر استاد نے حضور اکرم صلی اللہ علیہ وسلم کے چند مناقب بیان کیے، جنہیں سن کر شیخ مشرف بہ اسلام

ہو گئے۔ علم و فضل سے موصوف اور پرہیزگاری و تقویٰ میں معروف ہیں۔

شیخ طہؒ: شیخ سلیم کے خلفائے ہیں۔ برسوں گجرات میں رہے اور وہیں ۱۵۸۶/۹۹۳

شیخ ماہ: شیخ ادھن کے خلیفہ ہیں۔ برسوں گجرات میں رہے اور وہیں ۱۵۸۶/۹۹۳ میں فوت

ہوئے۔

شیخ عبداللہ سہروردی: گجرات میں تھے۔

شیخ کپور مخدوم: گوالیار میں رہتے تھے۔ برصغیر کے عوام کا ان کے بارے میں عجیب عقیدہ ہے۔

امیر سید غلام الدین اودھی: بزرگانِ عصر ہیں سے اور کمالاتِ انسانی سے متصف تھے۔ یہ شعر ان کی تخلیق ہے:

نکھ ن، چینی وال	را: جہنی وال	نکھ ن، ہرکن	را: مہرکن
نکھ ن، طہ	را: طاہ	نکھ ن، امیر	را: امیر

خاتم آن گل خود رو چہ رنگ و بودارد کہ مرغ ہر چینی گنت گوی اودارد
 (خدا جانے اس خود رو پھول کا رنگ و بو کیسا ہو کہ ہر چمن کا پرندہ اسی کی بات کرتا ہے)۔
 شیخ الحدیث : گواہ کیتھر کے رہنے والے اور جذبہ سے ماری نہ تھے۔
 سید صالح فتح پوری : فتح پور میوہ میں مشہور ہیں۔ یہ بھی جذبہ سے خالی نہ تھے۔
 سید احمد مجذوب عیدوی : آج کل بروج میں ہیں۔ ان سے بہت سے خوارق مشاہدہ میں آئے ہیں۔
 صاحب مکاشفہ ہیں۔

سید جلال قادری اگر دی : بزرگانِ عصر میں سے تھے۔ یہ فقیر (مؤلف طبقاتِ گبری) چند سال ان
 کی ہسٹائیگی میں رہا ہے۔

شیخ کبیر ملتانی : قطب الاولیٰین شیخ بہار الدین زکریا کے مطابق شیخ کبیر شروع میں شراب نوشی
 اور لہو و لعب میں مشغول رہا کرتے تھے۔ جب حضرت خلیفہ کی خدمت میں پہنچے تو ان کی تربیت کے
 طفیل ان باتوں سے تائب ہو گئے اور اپنے آبا کی روش اختیار کر لی۔

شیخ ابواسحاق مزنگ : لاہور کے رہنے والے تھے۔ اہل لاہور ان کے کشف و مشاہدہ کے معتقد ہیں۔
 سید مبارک الوری : جذبہ سے خالی نہیں ہیں۔ ان کا شمار اہل ریاضت میں ہوتا ہے۔

شیخ کمال الوری : شیخ سلیم کے خلیفہ اور عزیز ہیں۔

شیخ ماکھو : آگرہ کے رہنے والے اور مجذوب تھے۔ ایسی بہت سی عجیب و غریب باتیں ان سے
 مشاہدے میں آئیں جن سے ان کی باطنی قوت کا پتا چلتا تھا۔

شیخ علاء الدین : آگرہ کے رہنے والے تھے۔ یہ بھی مجذوب اور صاحب کمال تھے۔

سید مبارک گالیاری : نثار جذبہ سے بہرہ مند تھے۔ ایک روز کسی شخص نے ان سے، جب کہ وہ
 حالتِ غلیان (جوش) میں تھے، ان کا حال پوچھا۔ انہوں نے ہندی میں جواب دیا: پچھی سی لاگی
 ہے۔ یعنی جب کوئی نیا جانور لاتے ہیں تو اس کی آنکھیں بند کر دی جاتی ہیں۔ جب اسے آئے ہوئے

کلمہ یہ وہی بزرگ ہیں جن کے نام پر لاہور کی ایک آبادی مزنگ ہے۔ آج بھی ان کا شمار مرجعِ خلافت ہے۔

مذکورہ نام میں یہ عبارت اس طرح ہے : جی سے لاگی ہے۔

دو تین روز گزر جاتے ہیں اور اسے اس جگہ سے کچھ کچھ اُنس ہو جاتا ہے تو اس کی آنکھیں تھوڑی سی کھول دی جاتی ہیں۔ پھر اسی طرح آہستہ آہستہ اور بتدریج اس کی آنکھیں کھولتے چلے جاتے ہیں۔ ادیبوں جب وہ آشنا اور مانوس ہو جاتا ہے تو اس کی آنکھ کا کچھ حصہ بالکل کھول دیا جاتا ہے، تو ایسے موقع پر یہ بولتے ہیں۔

شیخ ظلیل : افغان تھے۔

شیخ خواجہ تختیار : کئی برس آگرہ میں رہے۔ ان کے پاس بازارِ حُرے (نرباز) خاصی تعداد میں تھے اور اسباب دنیا پھوٹی کوڑی بھی نہ تھی۔ ان کا اکثر وقت شکار میں گذرتا اور ان کے باورچی خانے میں کھانا ہر وقت موجود رہتا۔ اگر ایک دن میں چند لوگ آتے اور ان میں کاہر شخص الگ الگ آتا تو وہ کبھی کوتاہ کھانا لاکر دیتے۔ فقر اور مساکین میں خیرات بانٹتے۔ بعض لوگوں کو ان کے بارے میں کیمیا سازی کا گمان تھا، لیکن معاملہ ایسا نہ تھا۔

شیخ منور : آگرہ کے رہنے والے اور مجذوب ساکت تھے۔ انھوں نے زندگی فقر و توکل میں بسر کی۔ امر کو مرد بنایا کرتے تھے۔

شیخ حسین : شیخ خواندہ کے خلیفہ، صفائش درویش اور صاحبِ وجد و حال تھے۔ کئی برس آگرہ میں رہے۔

شیخ حاجی احمد : لاہور کے رہنے والے تھے۔

شیخ احمد حاجی پولادی : سندھی مجذوب تھے۔

شیخ جلال حجام : سندھی حجام تھے۔

شیخ بنگ : کاکوروی تھے۔

شیخ محمد عاشق : سنبھل کے رہنے والے تھے۔

را : امان چخان بود

کے ن : او پنخان بود

کے را : شیخ خواجہ خضر تختیار

کے یہ نام را سے لیا گیا ہے۔ ن میں "حاجی بود لے" ہے

کے را : بنگ

- شیخ عبدالعزیز : دہلی کے رہنے والے اور عمدہ اخلاق کے مالک تھے۔
 شیخ مصطفیٰ : دریا بادی کے رہنے والے تھے۔
 شیخ حسین : اودھ کے رہنے والے تھے۔
 شیخ حمزہ : مجذوب تھے۔
 شیخ ابن : امر وہر کے تھے۔
 شیخ قیس : خضر آبادی تھے۔
 شیخ عبدالکریم : بہار موسیٰ
 شیخ رکن الدین : ولد شیخ عبدالقدوس گنگوہی
 شیخ حبیب : لاہوری تھے۔
 شیخ سعدی : کاکوروی تھے۔
 شیخ حامد : ملتان کے گیلانی تھے۔
 شیخ بیارہ : کوریہ
 شیخ محمد : جیب
 ملا طاہر : محدث اور گجرات کے رہنے والے تھے۔
 شیخ نصیر : ایک کیمیاگر ہندوی تھے۔
 شیخ زکریا : اجودہی دہلوی تھے۔
 شیخ عبدالکریم : پانی پت کے رہنے والے تھے۔
 شیخ تاج الدین : لکھنوی تھے۔
 شیخ ابوالفتح : گجرات کے رہنے والے تھے۔

۱۵۵ ن : کلکھ	۱۵۵ ی : ادبہ
۱۵۶ را : جیبہ	۱۵۶ را : پیارہ
۱۵۷ ن : ہندوئے	۱۵۷ ن : ملا طاہر ہندی
۱۵۸ را : ہندی	۱۵۸ را : ملا طاہر ہندی

شیخ بہار الدین : سنبھل کے مجذوب تھے۔

شیخ برہان [ؒ] : کالی وال، اپنے وقت کے مشائخ میں سے اور وجود و حال اور زہد و تقویٰ میں یگانہ عمر تھے۔

شیخ محمد بھکاری : صوبہ بہار سے ان کا تعلق تھا۔ ان کے والد امر میں سے تھے۔ آغاز شباب میں

دولہ و جوش پیدا ہوا۔ چنانچہ ایران کے مختلف شہروں کی سیاحت کرتے ہوئے بغداد پہنچے، جہاں حصول

علم کی طرف توجہ کی۔ پھر مکہ شریف جا کر حدیث پڑھی۔ چالیس برس تک پٹن نہروالہ کے مقام پر طالبان

حق کی رشد و ہدایت میں مصروف رہے۔ تصوف میں ان کی تصانیف ہیں۔

شیخ وجیہ الدین : گجرات کے رہنے والے اور میاں وجیہ الدین کے ہم عصر ہیں۔ فقر و توکل میں بڑے

صاحب مرتبہ تھے۔ اس علاقے کے لوگ ان کی ولایت کے معتقد ہیں۔ ان کی وفات ۹۹۵ / ۱۵۸۷ء

میں ہوئی۔

واضح ہو کہ اس بادشاہ حقائق آگاہ (اکبر) کے دور سلطنت میں یہ لوگ (مشائخ) برصغیر میں بہ کثرت

تھے اور اب بھی ہیں، لیکن چون کہ اس کتاب کی ضخامت ان تمام کے تفصیلی ذکر کی تحمل نہیں ہو سکتی، اس

لیے بطور تبرک چند ایسی ہستیوں کا ذکر کر دیا گیا ہے، جن کی عظمت و بزرگی کے لوگ قائل و معتقد ہیں،

اور جن مشائخ کی صحبت اس عاجز کو میسر آئی اور جن کی بزرگی کا یہ بندہ معتقد ہے۔

۱۵۵۵ را : شیخ برہان الدین

(بقیہ صفحہ ۱۰)

میں پھلی پھولی اور برگ و بار لائی اور تیسری دور (۹۳۲ - ۱۲۴۳ھ) میں اپنے نقطہ عروج کو پہنچی، اس

کا آغاز اس دور میں ہوا جو محمد بن قاسم (۵۹۲ھ) سے قطب الدین ایبک (۶۰۲ھ) تک تقریباً پانچ صدیوں

پر محیط ہے۔ اب ضرورت اس امر کی ہے کہ کتاب شناسی اور کتاب اندوزی کے متخصصین اور محققین برصغیر

میں اسلامی کتب خانوں کی تاریخ کی اس گم گشتہ کردی کے بارے میں دادِ تحقیق و تدقیق دیں۔